

मीठापुर से महुली के बीच बनेगा फ्लाईओवर

संवाददाता > पटना

पथ निर्माण मंत्री नंद किशोर यादव ने कहा कि डबल इंजन की सरकार है और मुख्यमंत्री नीतीश कुमार के नेतृत्व में तेज गति से गांवों व शहरों का विकास किया जा रहा है. शहरी क्षेत्र हो या फिर ग्रामीण क्षेत्र, सड़कों का जाल बिछाया जा रहा है. गया लाइन रोड पर ट्रैफिक काफी बढ़ गया है. इस रोड की भीड़ को कम करने के लिए मीठापुर से महुली के बीच फ्लाईओवर बनाने का निर्णय लिया गया है. इस फ्लाईओवर के निर्माण होने के बाद लोगों को एक नयी सड़क मिल जायेगी और यातायात सुगम हो जायेगा. पथ निर्माण

मंत्री बुधवार को बेऊर-मीठापुर स्टॉर्म वाटर ड्रेनेज के शिलान्यास समारोह को संबोधित कर रहे थे. बिहार राज्य जल पर्षद (बीआरजेपी) द्वारा आयोजित कार्यक्रम को संबोधित करते हुए मंत्री ने कहा कि गया लाइन रोड पर मीठापुर फ्लाईओवर से एक फ्लैक जोड़ रहे हैं. लेकिन एक-दो लोग हाईकोर्ट में मामला ले गये हैं.

लेकिन, हाईकोर्ट में विभाग मजबूती से अपना पक्ष रख रहा है और शीघ्र ही समाधान निकाल कर फ्लाईओवर का निर्माण कार्य पूरा किया जायेगा. साथ ही गया लाइन रोड के चौड़ीकरण की योजना को एक सप्ताह के भीतर मंजूरी दे दी जायेगी.

2019 तक सड़कें कर दी जायेंगी पक्की : सुरेश शर्मा



नगर आवास विकास विभाग के मंत्री सुरेश शर्मा ने कहा कि बेऊर-मीठापुर ड्रेनेज के निर्माण कार्य पूरा होने के बाद नगर निगम के आठ वार्डों में रहनेवाले लोगों को लाभ मिलेगा. स्मार्ट

सिटी बनाने से पहले शहर की तीन समस्याएं पीने के पानी, ठोस कचरा प्रबंधन व सफाई व्यवस्था है. इन सभी समस्याओं को जड़ से खत्म करने की योजना बनायी गयी है. उन्होंने

कहा कि वर्ष 2019 तक शहर की शत-प्रतिशत सड़कों को पक्का कर दिया जायेगा. कचरा प्रोसेसिंग प्लांट दो से तीन माह में लग जायेगा. मेयर सीता साहू ने कहा कि बेऊर से मीठापुर ड्रेनेज की लंबाई सात किमी है. इसके ही मीठापुर में संप हाउस भी स्थापित किया जायेगा. अधिकारियों से अपील है कि अगले मॉनसून से पहले ड्रेनेज का निर्माण पूरा कर लिया जाये, तो दक्षिणी पटना में रहनेवाले लोगों को जलजमाव से मुक्ति मिल जायेगी.